



சுருக்கம்

வணிகவரித்துறை - தமிழ்நாடு வணிகர்நல வாரியம் - வாரிய உறுப்பினர்களாக தகுதி நிர்ணயம் குறித்து - ஆணை வெளியிடப்படுகிறது.

வணிகவரி மற்றும் பதிவுத் (டி2) துறை

அரசாணை (2டி) எண்.100

நாள் : 02.07.2007

படிக்கப்பட்டது

ஆணை:

தமிழ்நாடு பொது விற்பனை வரிச் சட்டத்தின்கீழ் பதிவு பெற்ற வணிகர்கள் ஆண்டு விற்பனைத்தொகை ரூபாய் பத்து இலட்சத்திற்கும் கீழ் இருக்குமானால் அவர்களில் தமிழ்நாடு மதிப்புக் கூட்டுவரிச் சட்டத்தின்கீழ் பதிவு பெற முடியாத சூழ்நிலை உருவாகிறது. எனவே, ஏற்கனவே தமிழ்நாடு பொது விற்பனை வரிச் சட்டத்தின் கீழ் பதிவு பெற்று வணிகர் நல வாரியத்தில் உறுப்பினராகவுள்ள வணிகர்களைத் தமிழ்நாடு மதிப்புக் கூட்டுவரிச் சட்டத்தின்கீழ் பதிவு செய்யப்படாவிட்டாலும் வணிகர் நல வாரியத்தில் உறுப்பினர்களாகத் தொடர்ந்து நீடிக்கலாம் என 2007-2008ஆம் ஆண்டு வணிகவரிகள் குறித்த மானியக் கோரிக்கையின்போது, சட்டமன்றப் பேரவையில் மாண்புமிகு வணிகவரித்துறை அமைச்சர் அவர்கள் அறிவித்தார்கள்.

2. மேற்படி அறிவிப்பிற்கிணங்க ஏற்கனவே தமிழ்நாடு பொது விற்பனை வரிச் சட்டத்தின்கீழ் பதிவு பெற்று வணிகர் நல வாரியத்தில் உறுப்பினர்களாக உள்ள வணிகர்களை தமிழ்நாடு மதிப்புக் கூட்டு வரிச் சட்டத்தின்கீழ் பதிவு செய்யாவிட்டாலும், வணிகர்நல வாரியத்தின் உறுப்பினர்களாக சேர்த்துக் கொள்ளலாம் என அரசு ஆணையிடுகிறது. இந்த ஆணை உடனடியாக அமலுக்கு வருகிறது.

3. இதன் தொடர்பாக தக்க நடவடிக்கை எடுக்குமாறு தமிழ்நாடு வணிகர்நல வாரிய முதன்மைச் செயல் அலுவலர் பணிப்புகப்படுகிறார்.

(ஆளுநரின் ஆணைப்படி)

எம். தேவராஜ்,
அரசுச் செயலாளர்.

பெறுநர்

முதன்மை செயல் அலுவலர்,
தமிழ்நாடு வணிகர் நல வாரியம், சென்னை-5.
வணிகவரி ஆணையர், சென்னை-5.
மாநிலக்கணக்காயர், சென்னை-6/9/18/35.

நகல்

வணிகவரித்துறை அமைச்சரின் முதுநிலை நேர்முக உதவியாளர், சென்னை-9.
நிதித்துறை, சென்னை-9.
இ.கோ./உதிரி

/ ஆணைப்படி அனுப்பப்படுகிறது /

பிரிவு அலுவலர்.